

பிரஸார் பாரதி
அகில இந்திய வானொலி, சென்னை
02 08 2025 SATURDAY 7 15 PM
வணக்கம், ஆகாஷ்வாணி - செய்திகள்

தலைப்புச் செய்திகள்

1. கங்கைகொண்ட சோழபுரம் கோவிலை கட்டிய மன்னர் ராஜேந்திர சோழன், நாட்டின் வடக்கு-தெற்கு சிவ வழிபாட்டு நம்பிக்கை கொண்ட மக்களின் ஆன்மிக உய்வை பலப்படுத்தியதாக பிரதமர் திரு. நரேந்திர மோடி தெரிவித்துள்ளார்.
2. ஹரியானா மாநிலம், குருகிராமில் இன்று தொடங்கப்பட்ட பசுமை வனத் திட்டம், தில்லி சுற்றுவட்டார பகுதிகளில் காற்றின் தரத்தை மேம்படுத்தும் என்று மத்திய அமைச்சர் திரு. புபேந்தர் யாதவ் கூறியுள்ளார்.
3. கடந்த ஜூலை மாதம் ஆயிரத்து 947 கோடி யுபிஐ பணப்பரிவர்த்தனை மேற்கொள்ளப்பட்டு சாதனை படைக்கப்பட்டுள்ளதாக மத்திய அரசு தெரிவித்துள்ளது.
4. ஸ்பெயினிலிருந்து கொள்முதல் செய்யப்பட்ட 16 நவீன ரக C-295 ஏர்பஸ் விமானங்கள் இன்று இந்திய விமானப்படை அதிகாரிகளிடம் ஒப்படைக்கப்பட்டது.
5. பிரேஸில் சர்வதேச டேபிள் டென்னிஸ் போட்டியில் இந்தியாவின் மனிக்கா பத்ரா, ஹர்மித் தேசாய், மனுஷ் ரா ஆகியோர் காலிறுதிக்கு முந்தைய சுற்றுக்கு முன்னேறியுள்ளனர்.

>>>><<<<

ஆப்பிரேயன் சிந்தூர் நடவடிக்கை நமது முப்படையினரின் வீரத்தையும், துணிச்சலையும் உலகிற்கு எடுத்துக்காட்டியுள்ளதாக பிரதமர் திரு. நரேந்திர மோடி தெரிவித்துள்ளார்.

உத்தரபிரதேச மாநிலம். வாரணாசியில் விவசாயிகளுக்கான வருவாய் ஆதரவு திட்டத்தின் 20வது தவணையை விடுவித்த பின், 2 ஆயிரம் கோடி ரூபாய் மதிப்பிலான வளர்ச்சித் திட்டங்களை தொடங்கி வைத்து அவர் பேசினார்.

140 கோடி இந்திய மக்களின் வலிமையை ஆப்பிரேயன் சிந்தூர் வெளிப்படுத்தியுள்ளதாக தெரிவித்த அவர், நாட்டு மக்களிடையேயான ஒற்றுமையின் வலிமையை உணர்த்தியுள்ளதாகவும் குறிப்பிட்டார்.

கடந்த சில தினங்களுக்கு முன்பு, வரலாற்று சிப்புமிக்க தமிழகத்தின் கங்கைகொண்ட சோழபுரம் கோவிலுக்கு சென்னை குறித்து குறிப்பிட்ட பிரதமர், நாட்டின் வடக்கிலும் தெற்கிலும் உள்ள சிவவழிபாடு குறித்த தொடர்பு குறித்தும் பேசினார்.

இதற்காக, கங்கைகொண்ட சோழபுரம் கோவிலைக் கட்டிய மன்னர் ராஜேந்திர சோழன், நாட்டின் வடக்கு மற்றும் தெற்கில் உள்ள சிவ வழிபாட்டு நம்பிக்கை கொண்ட மக்களுக்கு இடையே ஆன்மிக உய்வை பலப்படுத்துவதற்கு மேற்கொண்ட முயற்சிகளையும் அவர் எடுத்துரைத்தார்.

ஒரே பாரதம் - உன்னத பாரதம் என்னும் தற்போதைய முழக்கத்தை பிரதிபலிக்கும் வகையில், ராஜேந்திர சோழனின் அரும்பணி அமைந்தது என்றும் அவர் தெரிவித்தார்.

காசி தமிழ்ச் சங்கமத்தை சிப்பாக நடத்துவதற்கு மத்திய அரசு எடுத்த முயற்சிகள் குறித்து குறிப்பிட்ட பிரதமர், மக்களை இணைக்கும் பாலமாக இந்த முயற்சி அமைந்ததாகவும் கூறினார்.

>>>><<<<

கடந்த பத்தாண்டுகளில் விவசாயிகளின் பிரச்சினைகளை தீர்ப்பதற்கு மத்திய அரசு முழு வீச்சில் செயல்பட்டதாக பிரதமர் திரு. நரேந்திர மோடி தெரிவித்துள்ளார்.

உத்தரபிரதேச மாநிலம், வாரணாசியில் விவசாயிகளுக்கான வருவாய் ஆதரவு திட்டத்தின் 20வது தவணைத் தொகையை விடுவித்துப் பேசிய அவர், விவசாயிகளின் நலனில் அரசுக்கு மிகுந்த பொறுப்பு உள்ளதாகவும், இதன் அடிப்படையிலேயே அவர்களுக்கான வருவாய் ஆதரவுத் திட்டம் கொண்டு வரப்பட்டதாகவும் கூறினார்.

இந்த திட்டத்தின் கீழ், இன்டீய தினம் 9 கோடியே 70 லட்சத்திற்கும் மேற்பட்ட விவசாயிகளின் வங்கிக் கணக்கில் 20 ஆயிரத்து 500 கோடி ரூபாய் நிதி செலுத்தப்பட்டுள்ளதாக தெரிவித்தார்.

3 லட்சத்து 75 கோடி ரூபாய் நிதி இதுவரை விவசாயிகளின் வங்கிக் கணக்கில் செலுத்தப்பட்டுள்ளதாக பிரதமர் கூறினார்.

நாட்டில் வேளாண் உற்பத்தி குறைவாக உள்ள 100 மாவட்டங்களில் உள்ள விவசாயிகளின் வாழ்க்கைத் தரத்தை மேம்படுத்த மத்திய அரசு தன்தானிய யோஜனா என்னும் புதிய திட்டத்தை 24 ஆயிரம் கோடி ரூபாய் செலவில் கொண்டு வந்துள்ளதாகவும் பிரதமர் தெரிவித்தார்.

இத்திட்டத்தின் கீழ், மாற்றுப் பயிர் சாகுபடியை ஊக்குவிப்பதற்கான நடவடிக்கைகள் எடுக்கப்பட்டுள்ளதாகவும் அவர் கூறினார்.

வடீசி மற்றும் பருவமழை காலம் மாறுபடுவதால் ஏற்படும் சவால்களை சமாளிக்க பயிர் காப்பீட்டுத் திட்டத்தின் கீழ், ஒரு லட்சத்து 75 ஆயிரம் கோடி ரூபாய் வழங்கப்பட்டிருப்பதாகவும் அவர் தெரிவித்தார்.

நாட்டில் உள்ள வேளாண் ஆராய்ச்சிக் கூடங்களையும், விவசாயிகளையும் இணைக்கும் நோக்கில் கொண்டு வரப்பட்டுள்ள லட்சிய விவசாயி வாழ்வாதார திட்டத்தின் மூலம், நாட்டில் உள்ள விவசாயிகள் மிகுந்த அளவில் பயன்பெற்று வருவதாகவும் அவர் கூறினார்.

உள்ளூர் பொருட்களின் உற்பத்திக்கும், அதனை சந்தைப்படுத்துவதற்கும் தேவையான உதவிகளை அரசு செய்து வருவதாக கூறிய திரு. நரேந்திர மோடி, மக்கள் உள்ளூர் பொருட்களுக்கு முன்னுரிமை அளிக்க வேண்டும் என்று தெரிவித்தார்.

இதற்கிடையே, இந்த தவணைத் தொகை விடுவிக்கப்பட்டிருப்பது, வேளாண் இடுபொருட்களை வாங்குவதற்கு பயனுள்ளதாக இருக்கும் என்று வேலூர் மாவட்ட விவசாயிகள் தெரிவித்தனர்.

(சவுண்ட் பைட் - விவசாயிகள் 37 செகண்ட்ஸ்)

>>>><<<<

கடந்த ஜூலை மாதம் ஆயிரத்து 947 கோடி யுபிஐ பணப்பரிவர்த்தனை மேற்கொள்ளப்பட்டு சாதனை படைக்கப்பட்டுள்ளதாக மத்திய அரசு தெரிவித்துள்ளது.

தினந்தோறும் சராசரியாக 62 புள்ளி எட்டு கோடி யுபிஐ பரிவர்த்தனைகள் மேற்கொள்ளப்பட்டிருப்பதாகவும் தெரிவிக்கப்பட்டுள்ளது.

ஒரு நாளின் சராசரி பணப்பரிவர்த்தனையின் மதிப்பு, ஜூலை மாதத்தில் உயர்ந்துள்ளதாகவும், மின்னணு பணப்பரிவர்த்தனையில் யுபிஐ தொடர்ந்து முன்னிலை வகிப்பதாகவும் அரசின் செய்திக்குறிப்பில் குறிப்பிடப்பட்டுள்ளது.

>>>><<<<

சுற்றுச்சூழலை மேம்படுத்தும் வகையில், ஹரியானா மாநிலம், குருகிராமில் பசுமைக்காடுகள் திட்டத்தை மத்திய அமைச்சர்கள் திரு. மனோகர் லால், திரு. புபேந்தர் யாதவ் ஆகியோர் இன்று தொடங்கி வைத்தனர்.

ஆரவல்லி மலைப்பகுதியில் 750 ஏக்கர் நிலப்பரப்பில் நகர்ப்புறத்தை ஒட்டி, இந்த பசுமை வனப்பகுதி உருவாக்கப்பட்டுள்ளது.

அன்னையின் பெயரில் மரம் வளர்ப்போம் என இயக்கத்திற்கு வலுசேர்க்கும் வகையில், இந்த திட்டம் தொடங்கப்பட்டுள்ளது.

இந்நிகழ்ச்சியில் பேசிய மத்திய அமைச்சர் திரு. மனோகர் லால், காற்றில் கலக்கும் கரிமப் பொருட்களால் உடல்நலத்திற்கு ஏற்பட்டுள்ள பாதிப்புகள், மனிதகுலத்திற்கு பெரும் சவாலாக உள்ளது என்று குறிப்பிட்டார்.

காற்றில் உள்ள கரிமப் பொருட்களை, தூய்மைப்படுத்துவதற்கான புதிய தொழில்நுட்பங்களையும் பயன்படுத்த வேண்டிய சூழ்நிலை ஏற்பட்டுள்ளதாக தெரிவித்தார்.

மக்கள் அதிக அளவில் மரங்களை நட்டு, காடுகளை மேம்படுத்த வேண்டும் என்றும் அவர் வலியுறுத்தினார்.

கரிமப் பொருட்கள் வெளியேறும்படி குறைக்கும் நோக்கில், புகையில்லா எரிபொருட்களின் பயன்பாட்டை ஊக்குவிப்பதற்கான முயற்சியை இந்தியா எடுத்து வருவதாக தெரிவித்தார்.

புதுப்பிக்கத்தக்க எரிசக்தி ஆதாரங்களை 50 சதவீதம் பயன்படுத்துவதற்கான நடவடிக்கைகளும் மேற்கொள்ளப்பட்டு வருவதாக திரு. மனோகர் லால் கூறினார்.

இந்நிகழ்ச்சியில் பேசிய மத்திய அமைச்சர் திரு. புபேந்தர் யாதவ், குருகிராமில் அமைக்கப்பட்டுள்ள பசுமை வனம், தில்லி மற்றும் புதுநகர் பகுதியில் வசிக்கும் மக்களின் இதயத்தையும், நுரையீரலையும் பாதுகாக்கும் என்று தெரிவித்தார்.

அதிக அளவில் புதர்களால் சூழப்பட்டுள்ள இடங்களை களைந்து, பசுமையான மரங்களை நட்டு, காற்றின் தரத்தை மேம்படுத்தும் திட்டம் மேற்கொள்ளப்பட்டு வருவதாகவும் அவர் குறிப்பிட்டார்.

பிரதமர் திரு. நரேந்திர மோடியின் அன்னையின் பெயரில் மரம் வளர்ப்போம் முன்னோடி இயக்கம், இயற்கை அன்னையை பாதுகாக்கும் திட்டம் என்றும் திரு. புபேந்தர் யாதவ் குறிப்பிட்டார்.

>>>><<<<

நாட்டின் மூவரண தேசியக்கொடியை வடிவமைத்த பிங்களி வெங்கையாவின் பிந்த நாளையொட்டி, பிரதமர் திரு. நரேந்திர மோடி அன்னாருக்கு புகழாரம் செலுத்தியுள்ளார்.

சமூகவலைகளத்தில் அவர் வெளியிட்டுள்ள பதிவில், நாட்டின் பெருமையை நிலைநாட்டும் வகையில், மூவரணக் கொடியை உருவாக்கி அவர் பெருமை சேர்த்துள்ளார் என்று குறிப்பிட்டுள்ளார்.

இந்நாளில் நாட்டு மக்கள் அனைவரும் இல்லந்தோறும் தேசியக்கொடி இயக்கத்தில் பங்கு பெற்று, அதனை வலுப்படுத்த வேண்டும் என்றும், தேசியக்கொடியுடன் தங்களது புகைப்படத்தை Hargartiranga.com இணையதளத்தில் பதிவிடுமாறும் பிரதமர் கேட்டுக் கொண்டுள்ளார்.

>>>><<<<

ஸ்பெயினிலிருந்து, ராணுவ பயன்பாட்டிற்காக கொள்முதல் செய்யப்பட்ட 16 நவீன ரக C-295 ஏர்பஸ் விமானங்கள் இன்று அந்நாட்டின் Seville-யில் இன்று அந்நாட்டின் இந்திய தூதர் திரு. தினேஷ் கே பட்நாயக் முன்னிலையில் இந்திய விமானப்படை அதிகாரிகளிடம் ஒப்படைக்கப்பட்டது.

மேட்ரிட்டில் உள்ள இந்திய தூதரகம் இதனை தெரிவித்துள்ளது.

ஸ்பெயின் பிரதமர் திரு. Pedro Sanchez-வுடன் பிரதமர் திரு. நரேந்திர மோடி கடந்த 2024ஆம் ஆண்டு இந்த கொள்முதல் திட்டத்தில் 56 விமானங்களை இந்தியா கொள்முதல் செய்வதற்கான திட்டத்தை தொடங்கி வைத்தனர்.

ஏற்கனவே, 40 விமானங்கள் அளிக்கப்பட்டுள்ள நிலையில், தற்போது ஸ்பெயின் 16 விமானங்களை விடுவித்துள்ளது.

>>>><<<<

பிரேசிலில் நடைபெற்று வரும் சர்வதேச டேபிள் டென்னிஸ் போட்டியில் இந்தியாவின் மனிக்கா பத்ரா காலிறுதிக்கு முந்தைய சுற்றுக்கு முன்னேறியுள்ளார். இப்போட்டியின் மகளிர் ஒற்றையர் பிரிவு இரண்டாவது சுற்று ஆட்டத்தில் அவர், 11-9, 9-11, 11-9, 15-13 எனச் செட்கணக்கில் இந்தியாவின் தியா சிட்டேலை வென்றார். இப்போட்டியின் ஆடவர் ஒற்றையர் பிரிவில் ஹர்மித் தேசாய், மனுஷ் ரா ஆகியோரும் காலிறுதிக்கு முந்தைய சுற்றுக்கு முன்னேறியுள்ளனர்.

>>>><<<<

அமெரிக்காவில் நடைபெற்று வரும் சர்வதேச சேலஞ்சர் டென்னிஸ் போட்டியில் இந்தியாவின் அனிருத் சந்திரசேகர் - ராம்குமார் ராமநாதன் இணை இறுதியாட்டத்திற்கு முன்னேறியுள்ளது.

>>>>END<<<<